

छत्तीसगढ़ मानसिक अस्पताल में भर्ती महिला को स्वस्थ होने पर पिता के घर पहुंचाया

मानसिक स्थिति खराब होने पर छह माह पहले महिला पति का घर छोड़कर निकल गई थी

किशनगढ़बास, (निसं)। मानसिक स्थिति बिगड़ने पर छह माह पहले घर से निकलकर छत्तीसगढ़ के बिलासपुर राजकीय मानसिक चिकित्सालय में इलाज करा रही महिला के स्वस्थ होने पर ससुराल और पीहर पक्ष का पता लगने पर मंगलवार को विधिक सेवा प्राधिकरण व पुलिस थाना किशनगढ़ बास की समझाइश एवं प्रयासों के बाद महिला को किशनगढ़ बास के गांव बाघोर में माता-पिता के सुपुर्द किया गया। महिला अब पूर्ण रूप से स्वस्थ है।

जिला विधिक सेवा प्राधिकरण अलवर के सचिव मोहन लाल सोनी ने बताया कि राज्य विधिक सेवा प्राधिकरण छत्तीसगढ़ के द्वारा एवं राजस्थान राज्य विधिक सेवा प्राधिकरण जयपुर को ग्राम बागोर किशनगढ़ बास जिला अलवर की रहने वाली शीला बाई के राजकीय मानसिक चिकित्सालय बिलासपुर, छत्तीसगढ़ में भर्ती होने से अवगत करवाया गया। राजस्थान राज्य विधिक सेवा प्राधिकरण जयपुर की ओर से जिला विधिक सेवा प्राधिकरण अलवर को उक्त महिला को उसके परिजनों के पास भिजवाने के संबंध में आवश्यक



विधिक सेवा प्राधिकरण समिति छत्तीसगढ़ व राजस्थान के अथक प्रयासों के बाद महिला को माता-पिता के घर किशनगढ़ बास के गांव बागोर में पहुंचाया गया।

कार्यवाही करवाने के निर्देश दिए गए। निर्देशों की पालना में सचिव जिला विधिक सेवा प्राधिकरण अलवर व अपर जिला एवं सेशन न्यायाधीश मोहनलाल सोनी ने तालुका विधिक सेवा समिति किशनगढ़ बास पीएलवी गुलाब शर्मा तथा पुलिस थाना किशनगढ़ बास को ग्राम बागोर में

भेजकर महिला के परिजनों की जानकारी ली। तालुका विधिक सेवा समिति किशनगढ़ बास पीएलवी गुलाब शर्मा ने बताया कि जिला विधिक सेवा प्राधिकरण अलवर के निर्देशानुसार महिला शीला बाई के परिजनों से संपर्क कर शीला बाई की वर्तमान स्थिति के बारे अवगत कराया गया तथा महिला

को परिवारजनों के साथ रखने की समझाइश की गई इस पर महिला के परिजनों द्वारा उसको साथ रखने की सहमति देने पर महिला के पुनर्वास करवाए जाने के संबंध में जिला एवं राज्य विधिक सेवा प्राधिकरण जयपुर को अवगत कराया गया। इसके उपरंतु राज्य विधिक सेवा प्राधिकरण छत्तीसगढ़ के

■ **छत्तीसगढ़ अस्पताल में स्वस्थ होने पर महिला ने पिता व पति का पता बताया**

द्वारा महिला को सुरक्षा कर्मियों के साथ जरिए रेल दिल्ली पहुंचाया गया। जहां से 2 आरक्षकों के साथ राज्य विधिक सेवा प्राधिकरण दिल्ली द्वारा महिला को एम्बुलेंस से उसके गांव बागोर किशनगढ़ बास पहुंचाया गया। जहां महिला को परिजनों के सुपुर्द किया। महिला शीला बाई के पिता थावरिया सहित मां भाई भाभी ने खुशी प्रकट कर जिला विधिक सेवा प्राधिकरण समिति का आभार जताया। तालुका विधिक सेवा समिति के पीएलवी गुलाब शर्मा ने बताया कि महिला शीला बाई के ससुराल पक्ष के लोगों से संपर्क किया तो उन्होंने महिला को घर लेकर आने से इंकार कर दिया। उसके बाद महिला के माता-पिता से बात की और पूरा मामला बताया तो वह खुशी-खुशी बेटी को अपने पास रखने के लिए हां कर दी। अपनी बेटी को पारो माता-पिता सहित भाई भाभी सभी खुश नजर आए।

जसरापुर में सड़क पर अतिक्रमण होने से ग्रामीणों में आक्रोश



ग्रामीणों ने एसडीएम को जिला कलेक्टर के नाम ज्ञापन दिया।

खेतड़ी, (निसं)। खेतड़ी उपखंड के जसरापुर पंचायत की खोल की ढाणी श्यामपुर से होते हुए जसरापुर की ओर आने वाली सड़क पर अतिक्रमण को लेकर ग्रामीणों में आक्रोश पनप रहा है। ग्रामीणों ने एसडीएम को जिला कलेक्टर के नाम ज्ञापन देकर अवैध रूप से हो रहे अतिक्रमण को हटाने की मांग की है। ग्रामीणों की ओर से एसडीएम मुकेश चौधरी को दिए ज्ञापन में बताया कि गांव के दबंग लोगों ने नाले के ऊपर अवैध कब्जा कर लिया और नाले के पास से गुजर रहे रास्ते को करीब 70 फीट अलग साइड से निकाल दिया। इसके अलावा अवैध रूप से कब्जा कर पक्का निर्माण कर रहे हैं। ग्रामीणों ने आरोप लगाया कि ग्रामीण जब उनसे शिकायत करते हैं तो गाली-गलौच कर मारपीट करने को उतारू हो जाते हैं। रास्ते

■ **ग्रामीणों ने एसडीएम को ज्ञापन देकर अतिक्रमण हटाने की मांग की**

■ **ज्ञापन में गांव के दबंग लोगों पर अवैध कब्जा करने का आरोप लगाया**

को अलग दिशा में करने से आने वाले वाहनों को सही साइड भी नहीं दिखाई देती है, जिससे आगे दिन हासे से होते रहते हैं। नाले की भूमि पर कचरा, मिट्टी, पत्थर डालकर कब्जा कर लिया है। इस संबंध जब ग्रामीणों ने उसे हटाने के लिए कहा तो अतिक्रमी लोग मारपीट पर उतारू हो गए। इस संबंध में पूर्व में भी प्रशासनिक

अधिकारियों को अवगत करवाया गया था, लेकिन समस्या का समाधान नहीं होने से राहगीरों को काफी परेशानियों का सामना करना पड़ रहा है।

ज्ञापन में बताया कि नाले की सरकारी जमीन में टचयुबवेल तथा नाले में फसल की जाती है। ग्रामीणों ने कहा कि अतिक्रमण के कारण आपस में तनाव की स्थिति बनी रहती है तथा आमजन को काफी समस्याओं का सामना करना पड़ रहा है। इस दौरान एसडीएम ने जल्द मामले की जानकारी जुटाकर आवश्यक कार्रवाई करने का आश्वासन दिया। इस मौके पर शिवलाल, राम सिंह, खेताराम, कपूर चंद, विनोद कुमार, कृष्ण कुमार, जिलेसिंह, मदनकुमार, राकेश, मुकेश, महिपाल सहित अनेक ग्रामीण मौजूद थे।



भाजपा के पूर्व प्रदेश अध्यक्ष एवं चित्तौड़गढ़ सांसद सीपी जोशी ने दिल्ली स्थित रेल भवन में रेल मंत्री अश्विनी वैष्णव एवं रेल राज्य मंत्री रत्नवीर सिंह बिड़ु से मुलाकात कर अपने संसदीय क्षेत्र चित्तौड़गढ़ के रेलवे विकास कार्यों के संबंध में चर्चा की। इस दौरान उन्होंने पूर्व में चित्तौड़गढ़ लोकसभा को दी गई सीमांतों के लिए प्रधानमंत्री नरेन्द्र मोदी, रेल मंत्री और रेल राज्य मंत्री का आभार व्यक्त किया।

डिवाइडर से टकराकर कार में आग लगी, हादसा टला

उदयपुर, (कासं)। उदयपुर-पिंडवाडा नेशनल हाइवे पर डिवाइडर से टकराने पर कार में आग लग गई। कार के दरवाजे के साथ तीन थानों के वांछित आरोपी रोहित (23) उर्फ आरडीएक्स पिता द्रुगैश निमावत निवासी फलासिया को गिरफ्तार किया है। आरोपी उदयपुर में गोवर्धन विलास थाने के अलावा सुखेर और हिरण मगरी थाने में अपहरण, हत्या का प्रयास और पिस्टल से धमकाने के मामले में फरार था। इसके खिलाफ विभिन्न थानों में 5 मामले दर्ज हैं।

■ **उदयपुर-पिंडवाडा नेशनल हाईवे पर हादसा हुआ**

■ **कार सवार युवक गुजरात से उदयपुर आ रहे थे**

युवक बाहर आ गए। उनके सामान को बचाने के लिए लोगों ने अपने स्तर पर कार से सामान बाहर निकाला। इस बीच आग ने विकराल रूप ले लिया और कार जल गई। आग को लेकर उदयपुर फायर स्टेशन पर सूचना की। इससे पहले लोगों ने पास से पानी का टैंकर लाकर आग को बुझाया, लेकिन तब तक पूरी कार जल गई। ये कार उदयपुर से पिंडवाडा की ओर जा रही थी।

तीन थानों का वांछित आरोपी गिरफ्तार

उदयपुर, (कासं)। जिले की गोवर्धन विलास थाना पुलिस ने अवैध देशी कट्टे के साथ तीन थानों के वांछित आरोपी रोहित (23) उर्फ आरडीएक्स पिता द्रुगैश निमावत निवासी फलासिया को गिरफ्तार किया है। आरोपी उदयपुर में गोवर्धन विलास थाने के अलावा सुखेर और हिरण मगरी थाने में अपहरण, हत्या का प्रयास और पिस्टल से धमकाने के मामले में फरार था। इसके खिलाफ विभिन्न थानों में 5 मामले दर्ज हैं।

■ **सादा वर्दी में पहुंचे जवान को अवैध देशी कट्टा बेचने लगा था**

खरीद के संबंध में बात की। इस पर वह कट्टा बेचने को तैयार हो गया। इसके तुरंत बाद सादा वर्दी जवान ने अपनी टीम को इशारा करके बुला लिया। तलाशी लेने पर उसके कब्जे से एक देशी कट्टा मिला। जिससे जुड़े कोई दस्तावेज उसके पास नहीं थे। सख्खी से पूछताछ में उसने बताया कि वह साथियों के साथ मिलकर मारपीट, अपहरण और हथियार दिखाकर धमकाने जैसी घटनाओं को अंजाम देता है।

थानाधिकारी ने बताया कि आरोपी निमावत उर्फ आरडीएक्स अपने साथी हनी निमावत उर्फ डोनेश पिता मांगीलाल निवासी खटीकवाडा और अंश गहलोत

करंट से ठेके पर कार्यरत कर्मचारी झुलसा

उदयपुर, (कासं)। शहर के कैलाशपुरी क्षेत्र में विद्युत कार्य करते समय करंट लगने से विद्युत विभाग में ठेके पर कार्यरत कर्मचारी झुलस गया। जिससे प्राप्त जानकारी के अनुसार अजमेर विद्युत वितरण निगम लिमिटेड में ठेके पर कार्यरत रमेश पुत्र गेहरीलाल निवासी कैलाशपुरी 21 अप्रैल को कैलाशपुरी क्षेत्र की कम्पन्स पर मूणवास ट्रांसफार्मर पर काम करने के लिए अम्बेरी जीएसएस में काम कर रहा था। इस दौरान वहां पर कार्यरत टेकानर्मी त्रिलोक वगैरहोले ने विद्युत लाईन चालू कर दी। जिससे रमेश झुलस गया। जिसे साथियों ने उपचार के लिए निजी चिकित्सालय में भर्ती करवाया। इस मामले में अजमेर वि.वि. नि. लि. बड़गांव के कनिष्ठ अभियंता अनुराग सिंह पुत्र राजेश सिंह ने पुलिस को सूचना कर प्रकरण दर्ज करवाया है।

पूर्व पालिका अध्यक्ष नारायण झंवर का निर्वाचन न्यायालय ने रद्द किया

नोखा, (निसं)। नगरपालिका में नेतृत्व परिवर्तन हुआ है। अपर जिला एवं सत्र न्यायाधीश, नोखा की अदालत ने पूर्व पालिकाध्यक्ष नारायण झंवर के निर्वाचन को अवैध करार देते हुए रद्द कर दिया है।

यह निर्णय चुनाव याचिका क्रमांक 15/2023 (महेन्द्र कुमार बनाम नारायण झंवर) और 18/2023 (श्रीनिवास झंवर बनाम नारायण झंवर) पर सुनवाई के बाद, 15 अप्रैल 2025 को सुनाया गया। अदालती निर्णय के बाद अध्यक्ष पद रिक्त हो गया था। यह पद सामान्य वर्ग के लिए आरक्षित है

■ **पार्षद निर्मल कुमार भूरा को अध्यक्ष नियुक्त किया गया**

और नियमों के अनुसार, केवल सामान्य वर्ग के पार्षद को ही इस पद पर नियुक्त किया जा सकता है। राजस्थान नगरपालिका अधिनियम, 2009 की धारा 50 (1)(0)(क) के अंतर्गत वार्ड नंबर 11 के पार्षद निर्मल कुमार भूरा को अध्यक्ष नियुक्त किया गया है। वे राज्य सरकार के अगले आदेश तक इस पद पर कार्यरत रहेंगे। नगरपालिका

के अधिशासी अधिकारी शैलेन्द्र गोदारा ने पुष्टि की है कि निर्मल कुमार भूरा ने 22 अप्रैल को अध्यक्ष पद का कार्यभार ग्रहण कर लिया है। 15 अप्रैल 2025 को एडीजे प्रथम मुकेश कुमार की अदालत ने नारायण झंवर को अयोग्य घोषित करते हुए उनके निर्वाचन को रद्द कर दिया।

याचिकाकर्ताओं ने अदालत में यह तर्क दिया कि नारायण झंवर ने राष्ट्रवादी कांग्रेस पार्टी का प्रत्याशी होने का दावा करते हुए नामांकन पत्र दाखिल किया था। उन्होंने नामांकन फॉर्म में पार्टी प्रत्याशी के रूप में खुद

को घोषित किया था, जिसमें उम्मेदसिंह चम्पावत के हस्ताक्षर थे। हालांकि, यह स्पष्ट हुआ कि उम्मेदसिंह चम्पावत आरसीपी की ओर से अधिकृत हस्ताक्षरकर्ता नहीं थे, और इस संबंध में पार्टी द्वारा राज्य निर्वाचन आयोग को कोई आधिकारिक सूचना भी नहीं दी गई थी।

इसलिए, अदालत ने माना कि नारायण झंवर राष्ट्रवादी कांग्रेस पार्टी के वैध प्रत्याशी नहीं थे और याचिकाओं में प्रस्तुत दलीलों को उचित ठहराते हुए उनका निर्वाचन रद्द करने का निर्णय सुनाया गया।

18 लाख का डोडा-चूरा से भरा वाहन जब्त

उदयपुर, (कासं)। जिले के पानरवा थाना पुलिस ने तलाशी अभियान के दौरान अवैध डोडा-चूरा से भरा वाहन जब्त कर एक आरोपी को गिरफ्तार किया। पानरवा थाना अधिकारी धनपतिसिंह के नेतृत्व में एसएसआई निर्मल कुमार मय्य टीम ने 21 अप्रैल को गश्त के दौरान मुखबिर से मिली सूचना के आधार पर खांचण पुलिस पर नाकाबंदी कर एक पिकअप वाहन को रोककर तलाशी ली तो उसमें करीब 18 लाख रूपये का 745 किलो अवैध अफीम डोडा चुरा भरा था, जिसे जब्त कर आरोपी किशोर कुमार पुत्र रघुनाथराम निवासी बाडमेर को गिरफ्तार किया।

नसबंदी ऑपरेशन के बाद महिला की मौत

भीम, (निसं)। उप जिला चिकित्सालय में महिला नसबंदी ऑपरेशन के दौरान एक महिला की मौत हो गई। इस पर चिकित्सालय परिसर में ग्रामीणों ने धरना प्रदर्शन किया। सेलमा बलीजसा खड़ा निवासी दली देवी पत्नी सीमामय सालवी का गत 17 अप्रैल को उप जिला चिकित्सालय भीम में महिला नसबंदी ऑपरेशन किया गया था। डाली देवी की स्थिति गंभीर होने पर चिकित्सकों ने रेफर कर दिया था। 21 अप्रैल को अजमेर अस्पताल में इलाज के दौरान उसकी मौत हो गई। डाली देवी की मौत की सूचना पर सोमवार को ग्रामीणों ने भीम चिकित्सालय परिसर में धरना प्रदर्शन कर चिकित्सकों पर

लापरवाही का आरोप लगाया। प्रमुख चिकित्सा अधिकारी प्रभारी डॉक्टर सुरेश चंद्र मीणा ने बताया कि 17 अप्रैल को महिला का नसबंदी ऑपरेशन सफलतापूर्वक किया गया था। महिला की तबीयत खराब होने की स्थिति पर हायर सेंटर रेफर किया गया था। अजमेर हॉस्पिटल में इलाज के दौरान महिला के मौत की सूचना मिली है पुलिस द्वारा पोस्टमार्टम कराया जाएगा। जांच रिपोर्ट आने पर कार्यवाही की जाएगी। ग्रामीणों द्वारा धरना प्रदर्शन करने की सूचना पर उपखंड अधिकारी दुराराम हुड्डा ग्रामीणों से समझाइश कर नियुक्त कार्यवाही का आश्वासन देने पर परिजन पोस्टमार्टम के लिए तैयार हुए।

लावारिस शव का अन्तिम संस्कार किया

मालपुरा, (निसं)। मालपुरा उपखण्ड क्षेत्र के लाम्बाहरसिंह थानान्तर्गत नयागांव जाटान के पास लम्बे समय से बंद पड़ी ग्रेनाइट की खान में 18 अप्रैल को दो शव को काट्टे की पोतली में लिपटते पानी में तैरते मिले महिला के शव को पांच दिन बाद भी पहचान नहीं हो सकी। इस पर मंगलवार को प्रशासन ने महिला के लावारिस शव को मालपुरा जिला अस्पताल की मोर्चरी से पुलिस सुरक्षा में लेकर शव का अन्तिम संस्कार किया। जानकारी के अनुसार अठारह अप्रैल की देर शाम लावारिस मिले महिला के शव को पुलिस व प्रशासन ने पहचान के प्रयास करते हुये मालपुरा जिला अस्पताल के मुर्दाघर में रखवाया।

बीकानेर के आदित्य का यूपीएससी में चयन

यूपीएससी की ओर से जारी लिस्ट में 96 वीं रैंक आई

■ **उदासर गांव के रामनिवास सियाग ने यूपीएससी में 618वीं रैंक हासिल की**

में हमेशा अवल्ल रहने वाले आदित्य के मन में आईएसएस और आईपीएस बनने का सपना था। आज उसकी मेहनत रंग लाई है। श्रमिक नेता बताते हैं कि उसके माता-पिता ने भी खूब मेहनत करके इस मुकाम तक पहुंचाया है। नोखा के रामनिवास सियाग ने क्लियर की यूपीएससी : वहीं नोखा के उदासर गांव के रामनिवास सियाग ने यूपीएससी में 618वीं रैंक हासिल की है। रामनिवास ने पहले प्रयास में सफलता हासिल की। रामनिवास की प्रारंभिक शिक्षा नोखा से हुई। एनआईटी हमीरपुर से इंजीनियरिंग की पढ़ाई पूरी की। उनके दादा नारायणराम सियाग, जो पूर्व ब्लॉक कांग्रेस कमिटी अध्यक्ष हैं, ने सफलता के लिए भगवान का आभार व्यक्त किया। पूर्व सरपंच चेतनराम के अनुसार रामनिवास की सफलता से गांव में खुशी का माहौल है।

जेल में बंदी के पास मोबाइल मिला

अजमेर, (कासं)। प्रदेश की सबसे सुरक्षित मानी जाने वाली अजमेर की हाई सिक्वोरिटी जेल में एक बार फिर मोबाइल फोन और दो सिम कार्ड मिलने पर जेल की सुरक्षा पर सवाल उठ खड़े हुए हैं। जेल में हत्या के मामले में बंद आरोपी की बैरक से की-पैड मोबाइल और अलग-अलग थप्पान से दो सिम कार्ड बरामद हुए हैं। सिविल लाइन थाना प्रभारी राजवीर सिंह ने बताया घृघरा स्थित हाई सिक्वोरिटी जेल के जेल प्रहरी खेतपाल सिंह ने थाने पर शिकायत देते हुए जेल में बंद बंदी के खिलाफ मुकदमा दर्ज कराया है, दर्ज रिपोर्ट में बताया कि 21 अप्रैल को जेल के वार्ड नंबर 4 की ड्यूटी कार्मिक मुख्य प्रहरी योगेश कुमार मीणा व प्रहरी परमेश जाट द्वारा मौजूद कारागाल को वार्ड में निषेध सामग्री होने के संभावना जताई थी, जिस पर जेल प्रशासन को इसकी सूचना दी गई। जेल प्रशासन के निर्देश पर वार्ड नंबर 4 के ब्लॉक संख्या दो व तीन की तलाशी ली गई।

थाना प्रभारी ने बताया कि तलाशी के दौरान वार्ड नंबर 4 के ब्लॉक नंबर 3 की सेल संख्या दो जिसमें हत्या के मामले में विचारधीन बंदी सरजीत पुत्र सूबे सिंह निरुद्ध है, जिसकी कोठरी के दरवाजे के पास एक काले रंग का थैली में की-पैड मोबाइल सिम सहित बरामद हुआ। एक चार्जर जिसका एंडेटर पॉलिथीन में लिपटा हुआ था।

शाहपुरा जिला बचाओ आंदोलन 1 1 2 वें दिन भी अनवरत जारी

शाहपुरा, (निसं)। जिला बचाओ संघर्ष समिति के द्वारा उपखंड कार्यालय शाहपुरा के बाहर क्रमिक अनशन धरने पर किसान केसरी संघ के बैनर तले सरदारपुरा के किसान के शांतिपूर्ण तरीके से नारेबाजी करते हुए धरना स्थल पर

■ **शाहपुरा को वापस जिले का दर्जा देने की मांग का ज्ञापन राज्यपाल के नाम उपखंड अधिकारी को दिया**

पहुंचकर शाहपुरा जिले को समाप्त करने के विरोध में प्रदर्शन किया और शाहपुरा को वापस जिले का दर्जा देने की मांग का ज्ञापन राज्यपाल के नाम उपखंड अधिकारी को दिया।

सरदारपुरा के किसान के किसान केसरी संघ के बैनर तले जिलाध्यक्ष सूर्यप्रकाश ओझा, उपाध्यक्ष रज्जाक मोहम्मद, सुवा कुम्हार, चंद्रा कुम्हार, घीसाराम, कजोड़ खाना बागरिया महावीर बैरवा, रतनलाल, मोहित सुथार, अनिल शर्मा, महिला सदस्यों में खानी देवी, लक्ष्मी देवी सहित कई सदस्य क्रमिक अनशन धरने पर बैठे। जिनका



जिला समाप्त करने के विरोध में क्रमिक अनशन धरने पर किसान केसरी संघ सरदारपुरा एवं गोपालपुरा के किसान बैठे।

संघर्ष समिति की ओर से माला पहनकर स्वागत किया गया। धरने को किसान केसरी संघ के जिला अध्यक्ष सूर्यप्रकाश ओझा, सरदारपुरा के किसान घीसाराम भारिया, महावीर बैरवा, अनिल शर्मा, पार्षद इशाक मोहम्मद, संघर्ष समिति संयोजक रामप्रसाद जाट, महासचिव कमलेश मुंडेतिया, सदस्य ताज मोहम्मद

ने संबोधित करते हुए सरकार से शाहपुरा जिले की बहाली की मांग की। इस मौके पर संघर्ष समिति सदस्य राजेंद्र बोहरा, रामस्वरूप टेपन, रविशंकर उपाध्याय अजय मेहता, सत्यनारायण पाठक, हाजी उस्मान मोहम्मद छीपा, धनराज जीनगर, विनीत बुनकर, शहाबुद्दीन पटान, दुर्गालाल जोशी, प्रवीण पारीक, संस्था

उपाध्यक्ष गजेंद्र प्रतापसिंह राणावत, वरिष्ठ अधिवक्ता कल्याणमल धाकड़, ताज मोहम्मद, नैदप्रकाश धाकड़ सहित कई सदस्य मौजूद रहे। जिला बचाओ संघर्ष समिति महासचिव कमलेश मुंडेतिया ने बताया कि 23 अप्रैल को युवा परिषद शाहपुरा के सदस्य क्रमिक अनशन धरने पर बैठेंगे।

जेएलएन मेडिकल कॉलेज के दो छात्र निलंबित

अजमेर, (कासं)। गत वर्ष नीट परीक्षा में डमी छात्र के रूप में परीक्षा दे रहे अजमेर जेएलएन मेडिकल कॉलेज के दो छात्रों के निलंबन के आदेश नेशनल मेडिकल कमीशन नई दिल्ली ने जारी किया है। जेएलएन मेडिकल कॉलेज अजमेर के दो स्टूडेंट निलंबित छात्र सपोटेरा करौली निवासी अभिषेक कुमार जितेंद्र पुत्र सुरेशचंद गुप्ता 2020 तथा जवाहर नगर भरतपुर निवासी गौरव कुमार पुत्र कृष्णपाल सिंह साल 2023 की नीट परीक्षा में उत्तीर्ण हुए थे। दोनों छात्रों को गत वर्ष एनएमसी टीम ने भरतपुर से नीट की परीक्षा में किसी दूसरे अस्थिती की जगह डमी कंडिडेट के रूप में परीक्षा देते हुए पकड़ा था। एनएमसी व सीबीआई ने जेएलएन मेडिकल कॉलेज से इस मामले को लेकर दोनों की उपस्थिति की कॉपी मांगी। हाजिरी रजिस्टर में दोनों ही अनुपस्थित पाए गए। एनएमसी द्वार जारी एक लेटर जेएलएन मेडिकल कॉलेज को मिला, जिसमें आगामी आदेश तक दोनों स्टूडेंट को सस्पेंड किया। दोनों स्टूडेंट अब कॉलेज नहीं आ सकेंगे, न ही क्लास में बैठ सकेंगे। दोनों की हाजिरी पूरी नहीं होगी तो सालाना परीक्षा से भी वंचित हो किया जा सकता है। यदि आर दोनो छात्र हॉस्टल में रह रहे हैं तो दोनों को हॉस्टल खाली करने के लिए कहा जाएगा।